

October 5th, 2025 Sunday

यो आकाशवाणी

प्रमुख समाचार

- बिहारमा स्वतन्त्र, निष्पक्ष र शान्तिपूर्ण विधानसभा चुनाव सुनिश्चित गर्न निर्वाचन आयोगले राजधानी पटनामा वरिष्ठ अधिकारीहरूसँग बैठक
- पश्चिम बंगालको दार्जिलिङमा निरन्तर वर्षा र पहिरोका कारण २० जनाको मृत्यु; बिहारमा चट्याङ र वर्षाका कारण १६ जनाको मृत्यु
- बेलायती प्रधानमन्त्री केयर स्टारमरले यसै महिनाको ८ तारिखदेखि दुई दिने भारत भ्रमण गर्नुहुने
- अनि 19 पदकसहित विश्व पारा एथलेटिक्स च्याम्पियनसिपमा अहिलेसम्मकै भारतको उत्कृष्ट प्रदर्शन

1. Bihar - ECI

बिहारमा स्वतन्त्र, निष्पक्ष र शान्तिपूर्ण विधानसभा चुनाव सुनिश्चित गर्न निर्वाचन आयोगले आज पटनामा प्रहरी अधिकारीहरू, केन्द्रीय प्रहरी बलहरू र वरिष्ठ प्रशासनिक अधिकारीहरूसँग बैठक गरेको छ। दुई दिने समीक्षा बैठकपछि, निर्वाचन आयोगले पत्रकार सम्मेलनमा बिहार विधानसभा चुनावको तयारीका विभिन्न पक्षहरूको बारेमा विस्तृत जानकारी प्रदान गरेको छ। मुख्य निर्वाचन आयुक्त ज्ञानेश कुमारले आज बिहारमा विशेष गहन संशोधन (SIR) लाई मतदाता, राजनीतिक दल र

लोकतन्त्रका अन्य सरोकारवालाहरूले व्यापक रूपमा प्रशंसा गरेको बताउनुभयो। उहाँले थप भन्नुभयो.....

2. WB - Rain

पश्चिम बंगालको दार्जिलिङमा निरन्तर वर्षा र पहिरोले २० भन्दा बढीको ज्यान लिएको छ। मिरिक, खर्साङ, रंगभाङ र पुलबजार सबैभन्दा बढी प्रभावित भएका छन्। वर्षा र पहिरोले कालिम्पोङ पहाडी जिल्ला र अन्य क्षेत्रहरूमा पनि व्यापक क्षति पुऱ्याएको छ। पश्चिम बंगालको दार्जिलिङ पहाडी क्षेत्रमा हिजो साँझदेखि परेको मुसलधारे वर्षाले व्यापक जनधनको क्षति पुऱ्याएको छ, सडक र पुलहरूमा क्षति पुऱ्याएको छ। दार्जिलिङ जिल्लाको पहाडी क्षेत्रमा २० भन्दा बढी व्यक्तिको ज्यान गएको छ र केही गाईवस्तु पनि पहिरोमा पुरिएका छन्। पहिरोले धेरै स्थानमा धेरै घरहरू भत्काएको छ। हाम्रा संवाददाता भन्छन्.....

राष्ट्रपति द्रौपदी मुर्मु, उपराष्ट्रपति सी.पी. राधाकृष्णन र प्रधानमन्त्री नरेन्द्र मोदीले पश्चिम बंगालको दार्जिलिङमा पुल भत्किँदा ज्यान गुमाउनेप्रति शोक व्यक्त गर्नुभएको छ र घाइतेहरूको शीघ्र स्वास्थ्यलाभको कामना गर्नुभएको छ। गृहमन्त्री अमित शाहले दार्जिलिङमा भारी वर्षाका कारण भएको जनधनको क्षतिप्रति समवेदना व्यक्त गर्नुभएको छ। सामाजिक सञ्जाल पोस्टमा श्री शाहले राष्ट्रिय विपद् प्रतिक्रिया बलका टोलीहरू घटनास्थलमा पुगेको र आवश्यकता अनुसार थप टोलीहरू खटाइएको बताउनुभएको छ। श्री शाहले दार्जिलिङका सांसद राजु विष्टसँग संवाद गरी परिस्थितिको समीक्षा गरेको पनि बताउनुभएको छ।

3. Bihar - Rain

यसैगरि, बिहारमा पनि अविरल वर्षाले जनजीवन प्रभावित भएको छ। पछिल्लो २४ घण्टामा चट्याङ र वर्षासँग सम्बन्धित घटनामा १६ जनाको मृत्यु भएको छ।

4. IMD - Weather

मौसम विभागले आज र भोलि बिहार, साथै पश्चिम बंगाल र सिक्किमका हिमाली क्षेत्रहरूमा भारी वर्षाको पूर्वानुमान गरेको छ। अरुणाचल प्रदेश, असम, मेघालय, नागाल्याण्ड, मणिपुर, मिजोरम र त्रिपुराका एकाध स्थानहरूमा हप्ताभरि भारी वर्षा हुन सक्छ। भोलि तमिलनाडु, केरला र माहेका केही भागहरूमा पनि यस्तै मौसम अवस्था रहनेछ।

5. DGCA – Festive Flights

नागरिक उड्डयन महानिर्देशनालय (DGCA) ले चाडपर्वको मौसम अगाडि हवाई भाडाहरूमा वृद्धि हुन नदिन समीक्षा गरेको छ। नागरिक उड्डयन मन्त्रालयले DGCA लाई विशेष गरी चाडपर्वको मौसममा हवाई भाडाको निगरानी गर्न र मूल्य वृद्धि भएमा उचित कारबाही गर्न निर्देशन दिएको छ। चाडपर्वको मौसममा उच्च माग पूरा गर्न DGCA ले थप उडानहरू सञ्चालन गरेर क्षमता बढाउन एयरलाइन्सहरूलाई निर्देशन दिएको छ।

6. British PM – India Visit

बेलायती प्रधानमन्त्री केयर स्टारमर अक्टोबर ८ मा दुई दिने भ्रमणका लागि भारत आइपुग्ने कार्यक्रम छ। यो उहाँको पहिलो आधिकारिक भारत भ्रमण हुनेछ। विदेश मन्त्रालयका अनुसार प्रधानमन्त्री नरेन्द्र मोदी र श्री स्टारमरले भारत-बेलायत व्यापक रणनीतिक साझेदारीका विभिन्न पक्षहरूमा प्रगतिको समीक्षा गर्ने कार्यक्रम छ। दुवै प्रधानमन्त्रीहरूले मुम्बईमा ग्लोबल फिनटेक फेस्टको छैटौं संस्करणमा पनि भाग लिने बताइएको छ। श्री स्टारमरको भ्रमणले भारत र बेलायत बीच बलियो र दूरदर्शी साझेदारी निर्माण गर्ने अपेक्षा गरिएको छ।

7. Nepal – Rain

नेपालमा भारी वर्षाका कारण पहिरो र बाढी आएको छ, जसले गर्दा सडकहरू अवरुद्ध भएका छन् र पुलहरू बगाएका छन्। अधिकारीहरूले ४७ जनाको मृत्यु भएको जानकारी दिएका छन्। काठमाडौं विमानस्थलका घरेलु उडानहरू अवरुद्ध भएका छन्। यद्यपि अन्तर्राष्ट्रिय उडानहरू सामान्य रूपमा सञ्चालन भइरहेको जानकारी प्राप्त भएको छ। दक्षिणपूर्वी नेपालमा कोसी नदी खतराको चिन्हभन्दा माथि बगिरहेको छ। काठमाडौंमा सडकहरू डुबानमा परेका छन् र धेरै घरहरू पुरिएका छन्। मौसम विभागले भोलिसम्म नेपालमा भारी वर्षा हुने पूर्वानुमान गरेको छ।

8. PM – Nepal

प्रधानमन्त्री नरेन्द्र मोदीले नेपालमा मुसलधारे वर्षाका कारण भएको जनधनको क्षति दुःखद भएको बताउनुभएको छ। सामाजिक सञ्जाल पोस्टमा श्री मोदीले यो कठिन समयमा भारत नेपाल सरकार र जनताको साथमा रहेको बताउनुभएको छ।

9. MP – Cough Syrup

मध्य प्रदेशको छिन्दवाडा जिल्लामा कफ सिरप सेवन गर्दा ११ बालबालिकाको मृत्यु भएपछि राज्य सरकारले कडा कारबाही गरेको छ। सिरप लेख्ने डाक्टर र उत्पादन गर्ने कम्पनीविरुद्ध प्राथमिकी दर्ता गरिएको छ। यसैबीच, हिजो जारी गरिएको एक प्रतिवेदनले कोल्ड सिरपमा ४८.६ प्रतिशत हानिकारक डाइथिलिन ग्लाइकोलको मात्रा फेला पारेको छ।

10. Sports News

अब खेल प्रसंग: भारतीय खेलाडीहरूले नयाँ दिल्लीमा भएको विश्व पारा एथलेटिक्स च्याम्पियनशिपमा उत्कृष्ट प्रदर्शन गरेका छन्। खेलाडीहरूले छ स्वर्ण सहित 19 पदक जिते। यो पाराओलम्पिक खेलहरूमा भारतको अहिलेसम्मकै उत्कृष्ट प्रदर्शन हो। यसअघि, गत वर्ष जापानमा आयोजित पाराओलम्पिक खेलहरूमा भारतले १७ पदक जितेको थियो। ब्याडमिन्टनमा, उदीयमान भारतीय ब्याडमिन्टन खेलाडी श्रीयांशी वालिशेट्टीले आज अबुधाबीको खलिफा बिन जायद स्टेडियममा अल ऐन मास्टर्स २०२५ मा महिला एकल ट्रफी जितेकी छिन्।

प्रमुख समाचार पुनः एक पटक:

- बिहारमा स्वतन्त्र, निष्पक्ष र शान्तिपूर्ण विधानसभा चुनाव सुनिश्चित गर्न निर्वाचन आयोगले राजधानी पटनामा वरिष्ठ अधिकारीहरूसँग बैठक
- पश्चिम बंगालको दार्जिलिङमा निरन्तर वर्षा र पहिरोका कारण २० जनाको मृत्यु; बिहारमा चट्टाङ र वर्षाका कारण १६ जनाको मृत्यु
- बेलायती प्रधानमन्त्री केयर स्टारमरले यसै महिनाको ८ तारिखदेखि दुई दिने भारत भ्रमण गर्नुहुने

- अति 19 पदकसहित विश्व पारा एथलेटिक्स च्याम्पियनसिपमा अहिलेसम्मकै भारतको उत्कृष्ट प्रदर्शन